



Press Release

PR181137

22.05.2018

STQARRIJA MILL-UFFIĊĊJU TAL-ISPEAKER

Petizzjoni online favur il-protezzjoni tal-embrijun

L-Ispeaker tal-Kamra tad-Deputati Anglu Farrugia qiegħed jippubblika din l-istqarrija għall-istampa b'referenza għall-ilmenti li dehru fuq is-*social media* u fil-ġurnali *online* dwar l-iffirmar tal-petizzjoni favur il-protezzjoni tal-embrijun li bħalissa tinsab miftuħa għall-firem fuq is-sit elettroniku tal-Parlament.

Mill-istharrig li għamlet is-Sedja jidher li l-problemi nqalgħu wara li Google aġġornaw is-sistema tagħhom – magħrufa bħala “ReCaptcha” – li tintuża fuq bosta siti elettronici bħala protezzjoni minn *spam*. Din tipprovdi dak li nirreferu għalih bħala *Turing test* li minnu s-sistema tagħraf jekk il-firmatarju huwiex persuna reali jew xi *software* miktub sabiex jabbuża mis-sistema.

Sfortunatament, meta nhar il-Ġimgħa 18 ta' Mejju 2018 saru l-*updates* relattivi fis-sistema tal-petizzjonijiet *online* b'rabta mal-bidla li saret min-naħa ta' Google, inqabzu xi aċċertamenti li rrizultaw fi problemi għal dawk il-persuni li ppruvaw jiffirmaw kemm din il-petizzjoni kif ukoll oħrajn li kienu għadhom miftuħa għall-firem. Is-sistema reġġghet giet għan-normal ilbieraħ filgħodu.

Mill-istess stharrig li sar jirrizulta li sal-ħin li harġet din l-istqarrija l-petizzjoni giet iffirmata min 8601 maqsuma kif ġej:

Data	Firem
6 April – 8 April	433
9 April – 15 April	3743
16 April – 22 April	3460
23 April – 29 April	823
30 April – 6 Mejju	111
7 Mejju – 13 Mejju	10
14 Mejju – 22 Mejju	21

L-Ispeaker Farrugia jiehu din l-okkazzjoni sabiex jinforma lill-pubbliku li fir-rigward tal-kwistjoni ta' firem doppji, qiegħda bħalissa tintbagħat *email* lil kull persuna konċernata fejn tingħata informazzjoni dettaljata dwar kull tentattivi li sar minn dik il-persuna biex tiffirma kif ukoll dwar liema tentattiv gie fil-fatt aċċettat mis-sistema.